



## श्री हनुमदष्टकम्-श्रीरघुराजपदाब्जनिकेतन



<https://www.chalisa.online>

॥ श्री हनुमदष्टकम् ॥

श्रीरघुराजपदाब्जनिकेतन पङ्कजलोचन मङ्गलराशे  
चण्डमहाभुजदण्ड सुरारिविखण्डनपण्डित पाहि दयालो ।  
पातकिनं च समुद्धर मां महतां हि सतामपि मानमुदारं  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 1 ॥

संसृतितापमहानलदग्धतनूरुहर्मर्तनोरतिवेलं  
पुत्रधनस्वजनात्मगृहादिषु सक्तमतेरतिकिल्बिषमूर्तेः ।  
केनचिदप्यमलेन पुराकृतपुण्यसुपुञ्जलवेन विभो वै  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 2 ॥

संसृतिकूपमनत्पमघोरनिदाघनिदानमजस्मशेषं  
प्राप्य सुदुःखसहस्रभुजङ्गविषैकसमाकुलसर्वतनोर्मे ।  
घोरमहाकृपणापदमेव गतस्य हरे पतितस्य भवाष्ठौ  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 3 ॥

संसृतिसिन्धुविशालकरालमहाबलकालझाषग्रसनार्त  
व्यग्रसमग्रधियं कृपणं च महामदनक्रसुचक्रहृतासुम् ।  
कालमहारसनोर्मिनिपीडितमुद्धर दीनमनन्यगतिं मां  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 4 ॥

संसृतिघोरमहागहने चरतो मणिरञ्जितपुण्यसुमूर्तेः  
मन्मथभीकरघोरमहोग्रमृगप्रवरार्दितग्रसुसन्धेः ।  
मत्सरतापविशेषनिपीडितबाह्यमतेश्व कथं चिदमेयं  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 5 ॥

संसृतिवृक्षमनेकशताघनिदानमनन्तविकर्मसुशाखं  
दुःखफलं करणादिपलाशमनङ्गसुपुष्पमचिन्त्यसुमूलम् ।  
तं ह्यधिरुह्य हरे पतितं शरणागतमेव विमोचय मूढं  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 6 ॥

संसृतिपत्रगवक्त्रभयङ्करदंष्ट्रमहाविषदग्धशरीरं  
प्राणविनिर्गमभीतिसमाकुलमन्दमनाथमतीव विषण्णम् ।  
मोहमहाकुहरे पतितं दययोद्धर मामजितेन्द्रियकामं  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 7 ॥

इन्द्रियनामकचोरगणैर्हृततत्त्वविवेकमहाधनराशिं  
संसृतिजालनिपातितमेव महाबलिभिश्व विखण्डितकायम् ।  
त्वत्पदपद्मनुत्तममाश्रितमाशु कपीश्वर पाहि कृपालो  
त्वां भजतो मम देहि दयाघन हे हनुमन् स्वपदाम्बुजदास्यम् ॥ 8 ॥

ब्रह्मरुद्गणरुद्रमहेन्द्रकिरीटसुकोटिलसत्पदपीठं  
दाशरथिं जपति क्षितिमण्डल एष निधाय सदैव हृदब्जे ।  
तस्य हनूमत एव शिवङ्करमष्टकमेतदनिष्टहरं वै  
यः सततं हि पठेत्स नरो लभतेऽच्युतरामपदाब्जनिवासम् ॥ 9 ॥  
इति श्री मधुसूदनाश्रम शिष्याऽच्युतविरचितं श्रीमद्दनुमदष्टकम् ।

॥ <https://www.chalisa.online> ॥